



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्व का कार्य आगे भी तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO :- CHHHIN/2018/76480

email :- nyaysakshi@gmail.com

रायगढ़, गुरुवार 27 दिसम्बर 2018

पृष्ठ-4, मूल्य 3 रूपए

वर्ष-01, अंक-88

महत्वपूर्ण एवं खास

अटल आयुष्मान भारत स्वास्थ्य योजना प्रदेश में की गयी लांच

देहरादून (आरएनएस)। प्रदेश सरकार की ओर से सभी राज्यवासियों के लिए लागू की जा रही अटल आयुष्मान भारत स्वास्थ्य योजना मंगलवार को लांच हो गई। इस योजना के तहत प्रदेश के सभी परिवारों को पांच लाख रुपये तक की चिकित्सा सुविधा प्राप्त हो सकेगी। मुख्यमंत्री त्रिवेन्द्र सिंह रावत ने इस योजना को लांच करने के साथ ही इसके लिए मोबाइल एप और वेबसाइट भी लांच किया। केंद्र सरकार की ओर से लागू आयुष्मान भारत योजना की तर्ज पर प्रदेश सरकार ने अटल आयुष्मान स्वास्थ्य योजना लागू की है।

जरूरत पड़ी तो दिल्ली में लागू हो सकता है ऑड-ईवन: केजरीवाल

नई दिल्ली (आरएनएस)। दिल्ली में बढ़ते प्रदूषण के लिए मुख्यमंत्री अरविंद केजरीवाल ने केंद्र सरकार को जिम्मेदार ठहराया है। साथ ही उन्होंने इस बात के संकेत भी दिए कि दिल्ली में जल्द ही ऑड ईवन फार्मुला लागू कर सकती है। बता दें कि दिल्ली में हवा की गुणवत्ता इन दिनों बेहद खराब हो गई है। दिल्ली में बढ़ते प्रदूषण की रोकथाम पर केजरीवाल ने कहा, प्रदूषण को कम करने के लिए हम पिछले एक साल से केंद्र सरकार से बात कर रहे हैं।

15000 बच्चों का सुरक्षित प्रसव कराने वाली सुलागिटी नरसम्मा का निधन

बेंगलुरु (आरएनएस)। कर्नाटक के पिछड़े इलाकों में जननी अम्मा के नाम से मशहूर सुलागिटी नरसम्मा का मंगलवार शाम 98 वर्ष की अवस्था में निधन हो गया। समाजसेवा के क्षेत्र में अतुलनीय योगदान के लिए पद्मश्री से सम्मानित हो चुकी सुलागिटी नरसम्मा 15 हजार से अधिक महिलाओं का बिना किसी चिकित्सकीय सहयोग सुरक्षित प्रसव कराने के लिए जानी जाती थीं। नरसम्मा के इसी अभूतपूर्व योगदान के कारण उन्हें कई बड़े सम्मान भी मिले थे।

आज सरकारी बैंकों में हड़ताल

नई दिल्ली (आरएनएस)। सार्वजनिक क्षेत्र के बैंकों में बुधवार को कामकाज प्रभावित हो सकता है। विजया बैंक और देना बैंक के बैंक ऑफ बड़ौदा में प्रस्तावित विलय के खिलाफ सार्वजनिक क्षेत्र के बैंक कर्मचारियों की यूनियन के बुधवार को हड़ताल का आह्वान किया है। एक सप्ताह से भी कम समय में यह दूसरी बैंक हड़ताल है। बैंक अधिकारियों की यूनियन ने प्रस्तावित विलय और वेतन संशोधन पर बातचीत को जल्दी निष्कर्ष पर पहुंचाने को लेकर पिछले शुक्रवार (21 दिसंबर) को हड़ताल की थी।

मध्यम वर्ग पर सवाल को मोदी क्यों टाल गए

नई दिल्ली (आरएनएस)। कांग्रेस अध्यक्ष राहुल गांधी ने मंगलवार को प्रधानमंत्री नरेंद्र मोदी द्वारा बीजेपी के एक कार्यकर्ता के सवाल की उपेक्षा करने को लेकर जोरदार हमला बोला। बीजेपी कार्यकर्ता ने अपने सवाल में कहा था कि सरकार की कर नीति की वजह से मध्यम वर्ग संघर्ष कर रहा है। हाल में तमिलनाडु और पुडुचेरी के पार्टी कार्यकर्ताओं से मोदी की एक विडियो कॉन्फ्रेंस के दौरान बीजेपी कार्यकर्ता ने यह सवाल किया था।

उत्तर भारत में शीतलहर का प्रकोप जारी

नई दिल्ली (आरएनएस)। लगातार गिरते पारे के बीच उत्तर भारत में लगातार शीतलहर जारी है। उत्तराखंड में शीतलहर को लेकर यलो अलर्ट जारी किया गया है, जबकि राजधानी दिल्ली में एक हफ्ते तक शीतलहर चलने के आसार हैं। मौसम विभाग के मिली खबर में बताया गया है कि दिल्ली का न्यूनतम तापमान 3.8 डिग्री तक चला गया। जानकारी में रहे कि पंजाब, हरियाणा, दिल्ली, उत्तराखंड, उत्तरी राजस्थान, पश्चिमी उत्तर प्रदेश, पूर्वी मध्य प्रदेश शीतलहर की चपेट में है। मैदानी इलाकों में अमृत्सर सबसे ठंडा रहा। यहां न्यूनतम तापमान 0.4 डिग्री सेल्सियस दर्ज किया गया। वहीं उत्तर प्रदेश में मुजफ्फरनगर में सबसे ठंडा शहर रहा।

कांग्रेस-बीजेपी को थैंक्स बोलकर क्या 2019 के लिए अखिलेश यादव ने कर दिया इशारा

लखनऊ। समाजवादी पार्टी के अध्यक्ष अखिलेश यादव ने तेलंगाना के मुख्यमंत्री के चंद्रशेखर राव के क्षेत्रीय दलों को एक साथ लाकर संघीय मोर्चा बनाने का समर्थन किया है। उन्होंने कहा कि वह खुद ही चंद्रशेखर राव से मिलने के लिए हैदराबाद जाएंगे। वहीं मध्य प्रदेश में अपने विधायक को मंत्री नहीं बनाने पर अखिलेश यादव नाराज दिखे और कांग्रेस पर तंज कसते हुए कहा कि उन्होंने समाजवादियों का रास्ता साफ कर दिया है। उन्होंने कहा कि बीजेपी को भी धन्यवाद जिसने समाजवादियों को बैकवर्ड समझा। अखिलेश ने कहा, देश में महागठबंधन हो इसके लिए प्रयास पिछले कई महीने से चल रहा है। मैं तेलंगाना के सीएम के इस प्रयास का समर्थन करता हूं। मैं उनसे मिलने के लिए मैं स्वयं हैदराबाद जाऊंगा। राव का प्रयास है कि क्षेत्रीय दलों का एक संघीय मोर्चा बने, इसलिए मैं उनसे मिलने जाऊंगा। उन्होंने कहा कि बीजेपी ने जाति और धर्म के आधार पर वोट मांगा। विधानसभा चुनाव से पहले



समाजवादियों को बीजेपी ने बैकवर्ड समझा और हम उन्हें इसके लिए धन्यवाद देते हैं। उन्होंने कहा, हम कांग्रेसियों को भी धन्यवाद देते हैं जिन्होंने मध्य प्रदेश में हमारे विधायक को मंत्री नहीं बनाया। हम उनका और भारतीय जनता पार्टी का धन्यवाद देते हैं। कम से कम उन्होंने समाजवादियों का रास्ता साफ कर दिया। अखिलेश यादव के इस बयान के बाद माना जा रहा है कि वह कांग्रेस और बीजेपी से इतर एक तीसरे मोर्चे के साथ लोकसभा चुनाव में जा सकते हैं जिसके लिए चंद्रशेखर राव प्रयासरत हैं। बता दें कि टीआरएस अध्यक्ष राव ने संघीय मोर्चा बनाने के लिए प्रयास तेज कर दिया है और इसी उद्देश्य के लिए उन्होंने सोमवार को पश्चिम बंगाल की मुख्यमंत्री ममता बनर्जी से मुलाकात की थी। राव ने कहा था कि संघीय मोर्चे के लिए बातचीत जारी रहेगी। राव ने राज्य सचिवालय में तृणमूल कांग्रेस (टीएमसी) की अध्यक्ष के साथ बैठक करने के बाद पत्रकारों से कहा था, बहुत जल्द ही हम ठोस योजना के साथ आएंगे।

उन्होंने कहा, 'गैर बीजेपी, गैर कांग्रेस गठबंधन के लिए मेरे प्रयास लगातार जारी रहेंगे।' ओडिशा के मुख्यमंत्री और बीजू जनता दल के अध्यक्ष नवीन पटनायक से भुवनेश्वर में बैठक करने के एक दिन बाद टीआरएस प्रमुख ने ममता से मुलाकात की।

उन्होंने कहा, 'गैर बीजेपी, गैर कांग्रेस गठबंधन के लिए मेरे प्रयास लगातार जारी रहेंगे।' ओडिशा के मुख्यमंत्री और बीजू जनता दल के अध्यक्ष नवीन पटनायक से भुवनेश्वर में बैठक करने के एक दिन बाद टीआरएस प्रमुख ने ममता से मुलाकात की।

3 जनवरी को कोलकाता में बीजेपी चलाएगी कानून तोड़ो अभियान

कोलकाता (आरएनएस)। पश्चिम बंगाल में भारतीय जनता पार्टी (बीजेपी) की राज्य इकाई ने 3 जनवरी को कोलकाता में कानून तोड़ो अभियान चलाने का ऐलान किया है। बीजेपी ने पश्चिम बंगाल में अपनी रथ यात्रा पर छई अनिश्चितता को देखते हुए ममता बनर्जी सरकार के खिलाफ राज्यव्यापी विरोध प्रदर्शन की अपनी रणनीति के तहत यह फैसला लिया है। इससे पहले बंगाल बीजेपी ने रथयात्रा की इजाजत न दिए जाने के खिलाफ सुप्रीम कोर्ट का दरवाजा खटखटाया था पर सुप्रीम कोर्ट ने सोमवार को बीजेपी की याचिका पर शीघ्र सुनवाई करने से इनकार कर दिया। सुप्रीम कोर्ट इस समय शीतकालीन अवकाश की वजह से 1 जनवरी तक बंद है। बीजेपी 2019 के लोकसभा चुनावों से पहले रथयात्रा के जरिए प्रदेश के मतदाताओं के बीच पहुंचाने का प्रयास कर रही है। गौरतलब है कि बीजेपी द्वारा पश्चिम बंगाल में प्रस्तावित रथयात्रा को



कलकत्ता हाई कोर्ट ने पहले मंजूरी नहीं दी थी। लेकिन एकल पीठ के इस आदेश को खंडपीठ में चुनौती दी गई थी। इसके बाद कलकत्ता हाई कोर्ट की डिविजन बेंच ने सिंगल बेंच के फैसले को खारिज कर दिया था। बता दें कि बीजेपी अध्यक्ष अमित शाह को उत्तर बंगाल के कूच बिहार से इस यात्रा को 7 दिसंबर को हरी झंडी दिखानी थी। ममता बनर्जी सरकार ने गणतंत्र बचाओ यात्रा को मंजूरी देने से इनकार कर दिया था।

जनवरी से हिंदी में भी उपलब्ध होगा इलाहाबाद हाई कोर्ट का फैसला

लखनऊ (आरएनएस)। हाई कोर्ट और सुप्रीम कोर्ट के फैसलों को समझ पाना आम लोगों के लिए आसान नहीं होता है। खासकर हिंदी भाषी राज्यों में इस समस्या से अधिक लोग प्रभावित हैं। लेकिन अब उत्तर प्रदेश के लोगों को नए साल के पहले दिन से ही इस समस्या का समाधान नहीं करना पड़ेगा, क्योंकि 1 जनवरी 2009 से याचिकाकर्ताओं को इलाहाबाद हाई कोर्ट का फैसला हिंदी भाषा में भी उपलब्ध होगा। एक अधिकारी ने मंगलवार को यह जानकारी दी। जानकारी के अनुसार, याचिकाकर्ताओं को फैसले का हिंदी वर्जन बहुत कम शुल्क में मांग पर उपलब्ध होगा। इस सुविधा को सुनिश्चित करने के लिए अदालत की प्रशासनिक



इकाई अनुवादकों की नियुक्ति करेगी। अधिकारी ने कहा कि यह निर्णय उन लोगों के लिए काफी मददगार साबित होगा जो भाषा की बाधताओं की वजह से फैसले को समझ नहीं पाते। यह निर्णय हाई कोर्ट के वरिष्ठ न्यायाधीशों की प्रशासनिक समिति ने लिया है। इस फैसले के बाद उन लोगों को आसानी होगी जो अंग्रेजी भाषा समझने में परेशानी होती है। बता दें कि इलाहाबाद हाई कोर्ट के फैसलों को हिंदी भाषा में लोगों को उपलब्ध कराने के लिए कोशिश पिछले साल ही शुरू हो गई थी। इसके लिए प्रशासनिक समिति की दो बार बैठक भी आयोजित की गई थी।

एनआईए के दिल्ली, यूपी में 16 जगह छापे, आईएस मॉड्यूल का खुलासा, राजधानी को दहलाने की थी साजिश

नई दिल्ली। राष्ट्रीय सुरक्षा एजेंसी (एनआईए) की तरफ से दुर्दांत आतंकी संगठन इस्लामिक स्टेट (इसिस) के नए मॉड्यूल हरकत-उल-हर्ब-इस्लाम का खुलासा हुआ है। इसके लिए एनआईए ने दिल्ली और यूपी में 16 जगहों पर एक साथ छापे मारे। मिली जानकारी के मुताबिक, यह मॉड्यूल उत्तर भारत खासकर राजधानी को दहलाने की प्लानिंग कर रहा था। यूपी एटीएस ने बताया कि छापे के बाद 5 आरोपियों को गिरफ्तार किया गया है। इनके पास से विस्फोटक भी दावा किया जा रहा है। अब एनआईए शाम 4 बजे प्रेस कॉन्फ्रेंस कर इस छापेमारी का ब्योरा साझा करने




वाली है। मीडिया रिपोर्ट्स के मुताबिक एनआईए ने मंगलवार को दिल्ली के जाफराबाद और यूपी के अमरोहा व मेरठ के किठौर थाना क्षेत्र में 16 ठिकानों पर छापेमारी की। यह छापेमारी एनआईए और एटीएस की संयुक्त कार्रवाई में की गई। यूपी एटीएस के आईजी असीम अरुण ने बताया कि यह शुप और इसके लोग कुछ संदिग्ध गतिविधियों के चलते काफी वक्त से उनकी निगरानी में थे। कहां हुई छापेमारी एनआईए सूत्रों से जानकारी मिली कि कुल 16 ठिकानों पर

छापेमारी हुई थी। इसमें दिल्ली, अमरोहा, गाजियाबाद और लखनऊ शामिल हैं। 6-7 ठिकाने सिर्फ दिल्ली में थे, जिनमें से ज्यादातर इलाके सीलमपुर जाफराबाद के हैं। इसके अलावा अमरोहा के सैदपुर इम्मा गांव और मेरठ के राधना में कुछ ठिकाने पर छापेमारी की गई। एजेंसी के अनुसार, आईएस जैसे इस मॉड्यूल से जुड़े ज्यादातर लोगों के बारे में पता लग चुका है और उन्हें शाम तक गिरफ्तार भी कर लिया जाएगा। एनआईए को लगता है कि संगठन के लोगों के बीच हुई बातचीत के आधार पर मॉड्यूल के हैडलर और मेंटर तक पहुंचने में मदद मिलेगी।

अब नर्सरी में दाखिले के लिए जरूरी नहीं है बच्चों का आधार कार्ड

नई दिल्ली (आरएनएस)। भारतीय विशिष्ट पहचान प्राधिकरण (यूआईडीएआई) ने स्कूलों को कहा है कि वो बच्चों के दाखिले से पहले 12 अंकों वाली बायोमेट्रिक संख्या मुहैया कराने के लिए न कहें। यूआईडीएआई ने चेतावनी दी कि ऐसा करना सुप्रीम कोर्ट के हालिया आदेश के खिलाफ होगा। यूआईडीएआई ने यह चेतावनी ऐसे समय में दी है जब दिल्ली के 1,500 से अधिक निजी स्कूलों में नर्सरी और प्रवेश स्तर की अन्य कक्षाओं के लिए



दाखिले की प्रक्रिया शुरू हुई है। ऐसी खबरें हैं कि कुछ स्कूल दाखिले के लिए जरूरी दस्तावेजों के नाम पर आधार की भी मांग कर रहे हैं। यूआईडीएआई ने कहा है कि उसे भी इस तरह की

खबरें मिली हैं। यूआईडीएआई के मुख्य कार्यपालक अधिकारी (सीईओ) अजय भूषण पांडेय ने मीडिया से कहा, 'यह ठीक नहीं है। यह कानून के प्रावधानों के अनुसार नहीं है। स्कूलों में दाखिले और बच्चों की अन्य सुविधाओं के लिए आधार मुहैया कराना अनिवार्य नहीं किया जा सकता है।' यूआईडीएआई ने स्कूलों और उनके प्रबंधन को यह सुनिश्चित करने को कहा है

कि किसी भी बच्चे का आधार के चलते दाखिले से वंचित नहीं रहना पड़े। उन्होंने कहा, 'दरअसल विद्यालयों को चाहिये वो बच्चों को बिना आधार के प्रवेश दें और यह सुनिश्चित करें कि प्रवेश के बाद विशेष शिविर लगाकर उनका आधार कार्ड बनवाया जाए।' यह पूछे जाने पर कि आधार की मांग पर अड़े रहने वाले स्कूलों के खिलाफ किस तरह की कार्रवाई होगी, पांडेय ने कहा कि यह सीधा-सीधा सुप्रीम कोर्ट के आदेश की अवहेलना होगी।

रॉबर्ट वाड़ा के करीबी जगदीश शर्मा को ईडी का नोटिस

जयपुर (आरएनएस)। मनी लॉन्ड्रिंग मामले में प्रवर्तन निदेशालय ने रॉबर्ट वाड़ा के करीबी जगदीश शर्मा को समन जारी किया है। इससे पहले ईडी कांग्रेस अध्यक्ष राहुल गांधी के बहन-नई रॉबर्ट वाड़ा से जुड़े तीन लोगों से पूछताछ कर रही है। बीकानेर भूमि घोटाले में ईडी ने वाड़ा से जुड़ी कंपनी स्काईलाइट हॉस्पिटलटी और इसके अधिकारियों से पूछताछ भी की है। वहीं, एजेंसी की ओर से वाड़ा को पेश होने के लिए दो बार समन भी भेजा जा चुका है।

हमारी सरकार हेलिकॉप्टर घोटाले के सबसे बड़े राजदार को लाई भारत

डिब्रूगढ़ (आरएनएस)। पीएम मोदी ने हेलिकॉप्टर घोटाले का जिक्र कर कांग्रेस पर जोरदार हमला बोला है। मोदी ने कहा कि किसी ने सोचा भी नहीं था कि हेलिकॉप्टर सौदे में हुए घोटाले का राजदार भारत आएगा। पीएम मोदी ने धेमाजी डिस्ट्रिक्ट और डिब्रूगढ़ जिले के बीच बने इस रेल-रोड ब्रिज (बोगीबल पुल) के उद्घाटन के मौके पर यह बात कही। उन्होंने विकास के मुद्दे पर भी पूर्व की कांग्रेस सरकारों पर निशाना साधा। इस दौरान असम के मुख्यमंत्री सर्बानंद सोनेवाल भी मौजूद थे। पीएम ने कहा, पहले विकास परियोजनाओं को लागू करने में बेवजह की हिचकिचाहट दिखाई जाती थी, एनडीए सरकार ने इस रवैये को बदला है। उन्होंने कहा कि यही हमारे काम करने का तरीका है। पीएम मोदी ने कहा, भ्रष्टाचार खत्म होने से देश विकास करता है। हमारे खेलों में भी इसका असर देखने को मिल रहा है। असम समेत दूर-दराज गांवों से युवा देश का नाम रोशन कर रहे हैं। हिमा दास समेत अनेक युवा साथी देश का परचम लहरा रहे हैं।



जनसभा को संबोधित करते हुए प्रधानमंत्री नरेंद्र मोदी ने कहा, आज का दिन ऐतिहासिक है। आप सभी को देश के सबसे लंबे रेल-रोड ब्रिज की बधाई। यही नहीं, संबोधन की शुरुआत पीएम मोदी ने आसामी भाषा में की। प्रधानमंत्री नरेंद्र मोदी ने कहा, सुशासन के लिए विख्यात हम सबके श्रद्धेय अटल बिहारी वाजपेयीजी का आज जन्मदिन है। उनके जन्मदिन को हम सुशासन के तौर पर मनाते हैं। उन्होंने कहा, यह ब्रिज सिर्फ एक ब्रिज नहीं है बल्कि असम और अरुणाचल के लोगों के लिए लाइफ लाइन है। इस ब्रिज की वजह से ईटानगर और डिब्रूगढ़ के बीच की दूरी 200 किमी से भी कम रह गई है।

सार्वजनिक जगहों पर नमाज न पढ़ें कर्मचारी

नोएडा, (आरएनएस)। नोएडा पुलिस ने यहां स्थित कई कंपनियों को नोटिस भेजकर निर्देश दिया है कि उनके कर्मचारी किसी सार्वजनिक स्थल या पार्क में नमाज न पढ़ें। इसके लिए अनुमति लेनी आवश्यक है। सिटी मजिस्ट्रेट की तरफ से ऐसी कोई अनुमति नहीं दी गई है। पुलिस द्वारा जारी नोटिस में कहा गया है कि प्रशासन सेक्टर-58 अर्थांरिटी पार्क में शुक्रवार को नमाज समेत किसी भी धार्मिक गतिविधि करने की इजाजत नहीं



देता है। देखा जा रहा है कि आपकी कंपनी के कर्मचारी पार्क में नमाज पढ़ते हैं। क्षेत्र के थाना प्रभारी ने नमाज नहीं पढ़ने के निर्देश दिए हैं। इस संबंध में सिटी मजिस्ट्रेट की तरफ से भी कोई अनुमति नहीं दी गई है।

आरोपियों को शूटआउट में बेरहमी से मार दो: कुमारस्वामी

बेंगलुरु (आरएनएस)। कर्नाटक के मुख्यमंत्री एचडी कुमारस्वामी का एक विडियो सोशल मीडिया पर वायरल हो रहा है, जिसे लेकर वह विवादों में घिर गए हैं। इस विडियो में सीएम कुमारस्वामी फोन पर किसी से हत्या के आरोपियों को बेरहमी से मारने के लिए कह रहे हैं। हालांकि बाद में कुमारस्वामी ने इस पर सफाई भी दी। उन्होंने कहा कि यह (बेरहमी से मार दो) मेरा आदेश नहीं था, बल्कि उस समय मैं ज्यादा भावुक हो गया था। वायरल विडियो में सीएम कुमारस्वामी यह कहते हुए दिखते हैं, वह (जेडीएस नेता प्रकाश) बहुत अच्छा आदमी था। मैं नहीं जानता कि उन लोगों ने उसे क्यों मारा। शूटआउट में उन्हें (आरोपियों

को) बेरहमी से मार दो। कोई दिक्कत नहीं है इस विडियो के सामने आने के बाद अलग-अलग तरह की प्रतिक्रियाओं के बीच सीएम कुमारस्वामी ने खुद सफाई भी दी है। कुमारस्वामी ने कहा, यह (बेरहमी से मार दो) मेरा आदेश नहीं था। उस वक्त मैं बहुत भावुक था। दो हत्याओं के लिए जेल में बंद वे लोग जब बेल पर बाहर आए तो उन्होंने जेडीएस नेता प्रकाश की हत्या कर दी। इस तरह से वे जमानत का दुरुपयोग कर रहे हैं। मीडिया रिपोर्ट्स के मुताबिक जेडीएस नेता प्रकाश को हमलावरों ने सोमवार को तब गोली मारी जब वह कार से मढ़ू जा रहे थे। बताया जा रहा है कि हमलावरों ने उनकी कार रुकवाकर उन पर गोलियां बरसाईं।